



MELLIEĦA

MINUTI

KUNSILL LOKALI MELLIEĦA

IS-SITT KUNSILL

SEDUTA NRU. 70

28 ta' Mejju 2012

Minuti tas-Seduta Nru. 70 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Għdida, Mellieħa, nhar it-Tlieta 8 ta' Mejju 2012.

PREŻENTI

Il-Kunsillieri kollha.

TALBA

It-talba ntqalet mis-Sindku.

1.0. Minuti

- 1.1. Is-Sindku rrefera għall-minuta 4.6.2. (Ref: P/10/5) tas-seduta preċedenti u ppropona li din tinqara kif ġej:

"4.6.1. Is-Sur R. Cutajar irrefera għal e-mail datat 10 ta' April 2012 fejn thabbar li fit-18 ta' Mejju 2012 kellha ssir il-laqgħa ġenerali tal-fondazzjoni. Huwa spjega li fost ix-xogħol trattat f'din il-laqgħa kien hemm il-ħatra jew konferma ta' membri li jirrapprezentaw il-Kunsilli Lokali. Huwa spjega li 49% tal-membri jirrapprezentaw lill-kunsilli lokali, filwaqt li 51% ġejjin mill-qasam tas-self-employed u organizzazzjonijiet mhux governattivi. Skont l-istatut, żewġ rappreżentanti mill-kunsilli lokali jridu jzommu posthom, bil-għan li jkun hemm kontinwazzjoni fil-ħidma tal-fondazzjoni. Din is-sena kien imiss li r-rappreżentanti tal-Kunsilli Lokali tal-Imġarr u Ħal Lija li jzommu posthom mill-erba' riżervati għall-Kunsilli Lokali. Is-Sindku Robert Cutajar kien ser jikkontesta għal wieħed minn dawn il-postijiet f'isem il-Mellieħa."

- 1.2. Il-Kunsill approva l-minuti tas-Seduta Nru. 69, bl-emenda t'hawn fuq, kif wkoll li l-istess minuti jiġu ppubblikati fis-sit elettroniku <http://www.gov.mt>.

2.0. Materji Mqajjma mill-Minuti

2.1.1. Proġett ta' tisbiħ f'Misraħ iż-Żjara tal-Papa Ġwanni Pawlu II (P/4/20/Vol III)

- 2.1.2. Is-Sindku rrefera għall-minuta 2.2.1. tas-seduta preċedenti u għarraf li x-xogħol fuq il-giebjja li ser tiegħu l-ilma tal-water feature, kif ukoll il-plant room kien wasal fi stadju avvanzat, filwaqt li s-service culvert kien inbena u lest sabiex jitqiegħed il-cable tal-Enemalta u l-conduit tal-Melita Cable. Kompla jghid ukoll li biswit is-service culvert tqiegħed id-duct għal cable ta' GO plc, filwaqt li saru komunikazzjonijiet godda tal-ilma mal-bini affettwat.

- 2.1.3. Is-Sur R. Cutajar għarraf ukoll li saru laqgħat separati mal-inkwilini fil-bini proprjeta` tal-Knisja bil-għan li tingħata spjegazzjoni ċara tal-proġett kollu, partikularment l-intenzjoni tal-Kunsill illi jinbidlu l-aperturi kollha tal-metal biex isiru tal-injam. Dawn kollha aċċettaw bl-eċċezzjoni ta' wieħed biss. Huwa qal ukoll, li jeżistu oħra li jistgħu , peress li jinsabu fi stat tajjeb.

- 2.1.4. Fl-istess kuntatti li kien hemm issemmiet il-possibilita` li l-ġabbana, attwalment mikrija lill-operaturi tal-Commando Bar, tintuza bħala uffiċċju informazzjoni għat-turisti, u b'hekk tiġi eliminata l-ħtieġa li tinbena struttura oħra għal dan il-għan fil-misraħ.
- 2.1.5. Il-Kunsillier C. Bartolo staqsa dwar jekk il-Kunsill kienx korrett li jiffinanzja l-bdil tal-aperturi f'bini li mhux proprjeta` pubblika. Is-Sindku wieġeb li l-*bill of quantities* dettaljat ġie sottomess mat-talba li saret lis-Segretarjat Parlamentari responsabbli mill-Gvern Lokali sabiex jinkiseb il-finanzjament meħtieġ. Dan jirriżulta minn konferma bil-miktub mill-Onor Chris Said, permezz ta' ittra datata 20 ta' Diċembru 2011.
- 2.1.6. Saret referenza għal *e-mail* datat 28 ta' Mejju 2012, mibgħut mill-Għaqda Residenti ta' Santa Marija Estate, fejn offrew hames sigriet zgħar tal-Anzalur (*Crataegus*) sabiex jithawwlu f'Misraħ iż-Żjara tal-Papa.
- 2.1.7. Filwaqt li l-Kunsill ma sabx oġġezzjoni għall-ispeċi ta' sigar imsemmija, kien tal-fehma li sigar li jkunu tad-daqs indikat huma iktar vulnerabbli għall-vandalizmu.

2.2.1. Proġett tal-*Heritage Trail* f'Selmu u l-Imġiebaħ (P/10/3/Vol III)

- 2.2.2. Is-Sindku rrefera għall-minuta 2.4.1. tas-seduta preċedenti u qal li x-xogħol fuq l-irziezet li jiffurmaw parti mill-*heritage trail*, tkompla u qed jiġi segwit mill-ispetturi tal-MEPA. F'dan il-proċess instab kanal magħmul minn konkos, li skont l-istess spetturi dan irid jitgħatta permezz ta' pavimentar. Il-Kunsill ġie mgħarraf li waqt it-tneħħija tas-sigar invażivi tal-bajtar tax-xewk, instabet girna u qabar antik.
- 2.2.3. Il-Kunsillier H. Fenech ġibed l-attenzjoni li hekk kif jintemm ix-xogħol tar-restawr fuq il-bini l-binjiet għandhom jingħalqu bl-aperturi, peress li attwalment huma esposti għall-abbuż u l-vandalizmu.
- 2.2.4. Is-Segretarju għarraf li l-kuntrattur Salamanda Ltd issottometta talba għall-ħlas akkont €45,784 li ġie ċertifikat mill-*Contract Manager*. Id-dokumentazzjoni relattiva ġie mgħoddija lill-Aġenzija tal-Pagament, flimkien mad-dritt li jrid jithallas lill-*Contract Manager* li ammonta għal €1,304.84. L-istess ħlasijiet kienu relatati mal-Kuntratt SHT 3/313 li jinvolvi (a) Pavimentar, Indikazzjoni tal-*Heritage Trail* u Interventi Oħra; u (b) Twaħħil ta' Tabelli u Xogħlijiet Relatati.
- 2.2.5. Il-Kunsill ġie mgħarraf ukoll li jeħtieġ li ssir sejha oħra dwar ir-riċerta, konsultazzjoni u l-pjan tat-tmexxija tal-*heritage trail* sabiex iservi ta' linja gwida għall-Fondazzjoni Arkeo aktar 'il quddiem. Is-Segretarju qal li l-Aġenzija tal-Pagamenti qed tisigi li l-kuntatti kollha jkunu ngħataw sal-31 ta' Lulju 2012. Il-*Contract Manager* kellu jhejji d-dokument tal-offerta meħtieġ. Servizzi oħra bħalma huma s-sit elettroniku u l-pubbliċita` jistgħu jingħataw permezz ta' *direct orders*, minħabba li l-allokazzjoni għalihom tammonta għal €767 u €590, rispettivament.
- 2.2.6. Il-Kunsill innota t-tagħrif mogħti, kif ukoll il-pagamenti mitluba

2.3.1. Arranġamenti tat-traffiku temporanji waqt ir-rikostruzzjoni ta' Dawret il-Mellieħa (T/3/3/Vol IV)(T/5/1/Vol II)

- 2.3.2. Is-Sur R. Cutajar aċċenna li minn isegwi x-xandir u l-gazzetti jaf li b'deċizjoni li tteħdet mill-Ministru għall-Infrastruttura, Trasport u Komunikazzjoni, li permezz tagħha, b'effett mit-18 ta' Mejju 2012, Triq Ġorġ Borg Olivier reġgħet ingiebet *two-way* għall-karozzi tal-linja u vetturi ħfief biss li jkunu serjin 'il barra mill-Mellieħa. L-arranġament il-ġdid jipprovdi wkoll li vetturi kbar jgħaddu minn Tal-Prajjet. Biex jithaddem dan l-arranġament qed isir użu minn żewġ Uffiċjali tal-Infurzar ta' Transport Malta, fiż-żewġ itruf ta' Triq Ġorġ Borg Olivier, filwaqt li l-Kumitat Reġjonali qed jipprovdi servizz ta' seba' siegħat bil-Gwardjani Lokali fl-istess triq. Twaħħlu wkoll tabelli fi Dawret it-Tunnara, Triq it-Trill u Triq l-Għajn tal-Mellieħa kantuniera ma' Triq il-Marfa, li jindikaw illi vetturi kummerċjali ta' kull tip huma pprojbiti milli jduru 'l fuq, fid-direzzjoni lejn iċ-ċentru tal-Mellieħa.
- 2.3.3. Is-Sindku stqarr li dan l-arranġament daħal fis-seħħ wara li huwa kellu laqgħa ta' konsultazzjoni mal-Ministru Austin Gatt, liema laqgħa kienet kordjali ħafna. Minkejja dan, l-istess Ministru kkummenta ma' l-istampa li huwa ma kienx konxju tal-arranġamenti oriġinali, kif ukoll illi miżura li tingħalaq Triq il-Marfa mill-kantuniera ma' Dawret il-Mellieħa, kienet waħda deskriminatorja għal dawk li ma għandhomx konnessjoni mal-Mellieħa. Is-Sur R. Cutajar irrimarka li kellu ċertu riżervi fid-dawl tas-sagrifiċċji li qed jagħmlu r-

residenti ta' Triq is-Santwarju u Triq Ġnien Ingraw in partikulari, u kien għalhekk li sejjah konferenza stampa f'Dawret il-Mellieha nhar fit-22 ta' Mejju 2012 biex jispjega l-fatti kif graw. Sfortunata anke Transport Malta naqqset milli twiegeb għall-kritika li kien għaddejja fil-konfront tas-Sindku u l-Kunsill Lokali. Is-Sur R. Cutajar tenna illi kull deċiżjoni li tiegħet dejjem kienet b'konsultazzjoni mal-Kunsill, il-General Retailers and Traders Association u l-Malta Hotels and Restaurants Association u Transport Malta

- 2.3.4. Is-Sindku rrefera għall-minuta 2.3.1. tas-seduta preċedenti, kif ukoll għal ilmenti li saru mis-Sinjurina Samantha Debono, permezz ta' *e-mail* datat 28 ta' Mejju 2012, fejn ilmentat li n-nuqqas ta' sorveljanza tat-traffiku fi Triq il-Marfa kantuniera ma' Dawret il-Mellieha kien qed jikkawża kongestjoni fiż-żona ta' Ġnien Ingraw. Is-Sur Cutajar qal li huwa għamel pressjoni fuq Transport Malta dwar dan u gie mitlub sabiex jikkuntattja lill-Kap Eżekuttiv tal-istess awtorita`.
- 2.3.5. Il-Kunsillier J. Buttigieg ikkummenta li l-preżenza tal-Perit Ivan Bartolo minn Transport Malta, kienet barra minn lokha, partikularment meta dan avvicina lis-Sindku u l-Kunsillieri li kien hemm preżenti, inkluż lilu, biex jgħarrafhom bil-kelma li fil-15 ta' Ġunju 2012 kienet ser tinfetaħ karreġġjata waħda f'Dawret il-Mellieha. Huwa qal li dan it-tagħrif għandu jingħata b'mod uffiċjali bil-kitba.
- 2.3.6. Il-Kunsill qabel mal-proposta mressqa fil-minuta 2.3.5 aktar 'il fuq.

2.4.1. Arranġamenti tat-Traffiku fi Triq Vincenzo Ciappara (T/3/2/Vol X)

- 2.4.2. Is-Sindku rrefera għall-minuta 2.5.1. tas-seduta preċedenti u qal l-Kap tal-Iskola Primarja għamlet rappreżentazzjonijiet ma' Transport Malta dwar il-proposta li tiġi ntrodotta *pedestrian crossing* fi Triq Vincenzo Ciappara. L-awtorita` tat parir sabiex il-materja tiġi trattata bl-involviment tal-Kunsill Lokali. Is-Sur R. Cutajar tenna li mhux ġust li t-tfal qed jiġu mcaħħda milli jużaw il-facilitajiet li kienu ġew iffinanzjati mill-Fondazzjoni għall-Iskejjel t'Għada, li użu tagħhom huwa regolat skont ftehim milhuq bejn l-istess fondazzjoni, l-Mellieha Sports Club u l-Iskola Primarja tal-Mellieha.
- 2.4.3. Is-Segretarju għarraf li kopja tal-korrispondenza li kien , bejn il-Kunsill u Transport Malta, giet mgħoddija lill-Kap tal-Iskola. Huwa qal li l-*Contracts Manager* intalab jagħmel pjanta li turi fejn għandhom isiru *rumble strips* fi Triq Qasam Barrani sabiex tiġi sottomessa lill-Transport Malta.
- 2.4.4. Il-Kunsill innota t-tagħrif mogħti.

2.5.1. Servizzi Soċjali mogħtija mill-Uffiċċji tal-Kunsilli Lokali (K/1/3/Vol II)

- 2.5.2. Is-Sindku rrefera għall-minuta 2.6.1. tas-seduta preċedenti u għarraf li fit-tliet okkażjonijiet li uffiċjali mid-Dipartiment tas-Sigurta` attendew fl-uffiċċju tal-Kunsill, kien hemm medja ta' għaxar persuni kull darba li approfittaw ruħhom minn din il-facilita` li qed tingħata kull nhar ta' Ġimgħa.
- 2.5.3. Il-Kunsill innota t-tagħrif mogħti.

2.6.1. Titjib fil-*Playing Field* ta' Triq l-Erwieħ (P/4/14)

- 2.6.2. Is-Sur R. Cutajar irrefera għall-minuta 2.7.1. tas-seduta preċedenti u qal li x-xogħol fuq dan il-proġett beda bir-restawr tal-ħajt taċ-ċimiterju.
- 2.6.3. Il-Kunsillier C. Bartolo staqsa jekk sarux kuntatti mal-operatur tal-bar li hemm fuq in-naħa ta' wara tal-*playing field* sabiex jitneħħew it-tubi tan-neon li jidhru mill-Għadira, kif ukoll id-*dish antenna* u l-katusi li hemm mal-istess binja. Is-Sindku wieġeb li dawn il-fatturi diġa ġew trattati ma' sid-il bar.
- 2.6.4. Il-Kunsill gie mgħarraf li sar kuntatt bit-telefon mas-Sur Anthony Bonello – il-President tal-*Malta Playing Fields Association* – fejn dan għarraf li l-bandli kollha li oriġinarjament saru mill-istess assoċjazzjoni, kienu waqgħu fir-responsabilita` tal-Kunsilli Lokali. Għadaqstant mhux ser joġġezzjonaw li l-bandli l-qodma jingħataw lill-Marsa Racing Club.
- 2.6.5. Il-Kunsill innota t-tagħrif mogħti.

2.7.1. Introduzzjoni ta' dwal fi Triq ir-Ramla tal-Bir (E/1/3/Vol VI)

- 2.7.2. Is-Sindku rrefera għall-minuta 2.8.1. tas-seduta preċedenti u għarraf li t-Taqsima tal-Ambjent fi hdan il-MEPA talbu laqgħa miegħu sabiex jingħataw dettalji dwal it-tip ta' dwal li qed jiġu proposti.
- 2.7.3. Il-Kunsill innota dan l-iżvilupp.

2.8.1. Tibdil f'rotot tal-karozzi tal-linja fis-seħh u introduzzjoni ta' oħrajn ġodda (T/5/1/Vol II)

- 2.8.2. Saret referenza għall-minuta 2.9.1. tas-seduta preċedenti, sabiex il-Kunsill jiġi mgħarraf li r-rotta 37 ser tiddel in-numru 232, filwaqt li issa ser tkun tkopri l-Belt Valletta, l-Isptar Mater Dei, l-MCAST Mosta, Santa Margerita, Targa Gap, ix- Xemxija, il-Mellieħa, l-Għadira u l-Armier. Is-Sindku kkummenta li ma jagħmilx sens illi min jirkeb minn Triq Gorġ Borg Olivier għall-Isptar, jew xi post ieħor barra mill-Mellieħa, jkollu jmur l-Armier. L-unika alternattiva biex jiġi evitat dan, hija li wieħed jirkeb minn Triq Qasam Barrani. Huwa kompli jgħid li kellu kuntatti ma' Transport Malta sabiex ir-rotta 37 titla' u tinzel minn Triq Gorġ Borg Olivier u Triq il-Kbira. Din il-proposta ġiet milqugħa.
- 2.8.3. Il-Kunsill innota t-tagħrif mogħti.

2.9.1. Estensjoni tal-Uffiċċju Amministrattiv (K/1/2/Vol V)

- 2.9.2. Is-Sindku rrefera għall-minuta 2.11.1. tas-seduta preċedenti u għarraf li wara illi nħareġ il-permess tal-MEPA, kif ukoll il-Ministru tal-Intern u Affarijiet Parlamentari ta l-kunsens tiegħu biex jinxtara l-fond fi Triq il-Madonna Ta' Fatima, jonqos biss dokumentazzjoni oħra li jeħtieġ tiġi rilaxxjata mill-Registru tal-Artijiet. Minħabba din ir-raġuni, l-iffirmar ġie pospost għal data oħra li l-Kunsilliera ser jiġu notifikati dwarha aktar 'il quddiem.
- 2.9.3. Il-Kunsill innota l-progress li sar fuq din il-materja.

2.10.1. Andament ta' Animal Fest 2012 (A/5/3/Vol X)

- 2.10.2. Il-Kunsillier H. Fenech rrefera għall-minuta 7.1. tas-seduta preċedenti u aċċenna għall-fatt li kien hemm konkurrenza tajba mill-pubbliku għall-attività ta' nhar il-Hadd 27 ta' Mejju 2012. Huwa qal li sas-seduta li jmiss ikun jista' jingħata rendikont tal-ispejjeż li kien hemm.
- 2.10.3. Is-Sindku aċċenna għall-fatt li l-ispejjeż inżammu baxxi billi kien hemm ċerti affarijiet li kienu mislufa, bħal fil-każ tat-tined tad-Dipartiment tal-Agricoltura u l-barrikati tat-Taqsima tax-Xoghlijiet.

2.11.1. Programm tal-UE *Youth in Action* – Proġett *Young@Heart* (P/10/15)

- 2.11.2. Il-Kunsillier H. Fenech irrefera għal minuta 9.1. u għarraf li l-proġett imsemmi ntemm b'suċċess bil-partecipazzjoni ta' 21 żgħażaġh mill-Latvia u r-Rumania, flimkien ma' 14 oħra mill-Mellieħa. L-attivitajiet kienu jitrattaw temi bħalma huma:
- Il-miri tal-Unjoni Ewropea sa' l-2020;
 - Tnaqqis fl-impjegji fil-pajjiżi tal-Unjoni;
 - Il-kultura;
 - L-Istorja tal-Ewropa;
 - Popolazzjoni li dejjem qed tixjieh; u
 - L-integrazzjoni u s-solidarjeta` permezz tat-teknoloġija tal-informazzjoni
- 2.11.3. Kien hemm ukoll żjara fid-dar tal-anzjani Dar il-Madonna tal-Mellieħa. Il-proġett ġie fi tmiemu fl-24 ta' Mejju 2012, b'attività` u bibita` fejn ingħatat ħarsa lejn is-sugġetti kollha li ġew trattati, illi għaliha kienu mistiedna jattendu l-kunsillieri.
- 2.11.4. Is-Sindku qal li l-ikliet għall-istudenti kienu jinvolvu ħmistax-il stabbiliment differenti fil-Mellieħa, filwaqt li ż-żgħażaġh kienu alloġġjati fil-Luna Holiday Complex. Is-Sur R. Cutajar qal li apparti ż-żgħażaġh, iggwadanjat minnu l-komunita` kummerċjali. Huwa faħħar ukoll

I-inpenn tal-Kunsillier H. Fenech, kif ukoll ta' diversi zghazagh Mellehin li taw il-kontribut taghhom ghas-suċċess ta' dan il-proġett.

- 2.11.5. Il-Kunsillier H. Fenech qal li fi żmien xaħrejn jeħtieġ li jiġi sottomess ir-rapport finali lill- I-Aġenzija Programmi tal-Unjoni Ewropea sabiex ikunu jistgħu jiġu rkuprati l-ispejjeż li saru. Huwa fakkar ukoll li kienet saret talba mal-Ministeru responsabbli mill-Kunsilli Lokali taħt l-iskema tal-Kofinanzjament.
- 2.11.6. Il-Kunsill innota t-tagħrif mogħti.

2.12.1. Arrangamenti permanent tat-traffiku fil-Mellieħa (T/3/3/Vol IV)(T/5/1/Vol II)

- 2.12.2. Is-Sindku rrefera għall-minuta 11.3. tas-seduta preċedenti u għarraf li l-ittra ta' tweġiba għar-rapport li sar minn Transport Malta kienet intbagħtet lill-Ministeru għall-Infrastruttura, Trasport u Komunikazzjoni.
- 2.12.3. Il-Kunsill innota t-tagħrif mogħti.

3.0. Tqegħid ta' Karti

- *Purchase Request Form* – 23/05/12;
- Skeda ta' Pagamenti – 03/05/12 – 23/05/12;
- Skeda ta' Infieq permezz tal-*Petty Cash* – 05/04/12 – 08/05/12
- Skeda ta' korrisondenza li waslet;
- Skeda ta' korrisondenza li ntbagħtet;
- Rapport Finanzjarju – Jannar / Marzu 2012;
- Minuti – *Tender Adjudication Board* – 12/05/12

4.0. Korrisondenza

4.1.1. Estensjoni ta' *Industrial All Risks Insurance Policy* (K/1/4/Vol V)

- 4.1.2. Is-Segretarju aċċenna li fil-*management letter* għas-sena finanzjarja 2011, l-udituri kkummentaw li l-Kunsill mhux qed jipprovdi kopertura fuq proprjeta` li tinsab fil-beraħ. Wara konsultazzjoni mal-istess udituri, ingabret lista ta' proġetti li wettaq il-Kunsill matul is-snin, liema lista tinvolvi spiża totali ta' €1,815,238, magħmula mill-assi elenkati hawn taħt:

Proġett	Valur
Triq l-Erwieħ Playing Field	€4,673.78
Ġnien l-Għoljiet	€117,361.10
Ġnejnet l-Emigranti Mellehin	€109,397.20
Tas-Salib Playing Field	€53,042.23
Tal-Ibrag Afforestation Project	€127,162.54
Selmun Belvedere	€14,267.27
Qasam Barrani Landscaping	€15,021.66
Triq l-Assedju l-Kbir Belvedere	€3,912.70
Ġnien tal-Pellegrini	€34,385.26
Ġnien il-Kenn Soċjali	€141,825.67
Ġnien iż-Żerniq - Manikata	€190,992.54
Misraħ il-Parroċċa (Mellieħa) Project	€163,086.26
Ġnien Hidmet il-Volontarjat (Mejju 2012)	€234,225.56
Park tal-Familja f'Tal-Ibrag (Mejju 2012)	€363,823.82
Triq Qasam Barrani Soft Area-R/about Emb (Mejju 2012)	€141,042.84
Triq l-Erwieħ Floodlighting Project (Mejju 2012)	€46,018.03
Titjib fil-Qasam ta' Pennellu Improvements (Mejju 2012)	€55,000.00
	<u>€1,815,238.46</u>

4.1.3. Ġie mfakkar li l-Kunsill diġa ottjena *Industrial All Risks Policy* u din l-estensjoni ma tistax tinx tara separata, mingħand xi kumpanija tal-assikurazzjoni oħra. Dan jirriżulta minn *e-mail* datat 17 ta' Mejju 2012 mibgħut minn Mediterranean Insurance Brokers Ltd. Il-*premium* relattiv għal sena, maħdum fuq is-somma ta' €1,815,238, jammonta għal €3,247.78. Ġie spjegat li dan jiddependi fuq il-valur tal-assi li jiġu koperti u ż-żmien li fadal sakemm tiskadi l-polza kurrenti.

4.1.4. Il-Kunsill kien tal-fehma illi ċerti assi ndikati fil-lista mal-minuta 4.1.2. aktar 'il fuq, mhumiex daqshekk vulnerabbli minħabba n-natura tagħhom, fis-sens li ma jistgħux jiġu vandalizzati jew li ssirilhom ħsara ta' xorta oħra,. It-titjib li sar f'Misraħ il-Parroċċa (Mellieħa), il-Belvedere ta' Triq l-Assedju l-Kbir, u l-*Floodlighting* ta' Triq l-Erwieħ issemmejw bħala eżempji.

4.1.5. Filwaqt li l-Kunsill approva l-estensjoni taż-żewġ poloż imsemmija, skont il-lista riveduta, kien hemm qbil li għandha titkompla l-konsultazzjoni mal-udituri dwar il-*procurement* tal-estensjoni in kwistjoni.

4.2.1. Introduzzjoni ta' bus shelter u bankina fi Triq il-Kbira (B/6/Vol IV)

4.2.2. Saret referenza għal *e-mail* datat 24 ta' Mejju 2012, mibgħuta mill-MEPA dwar applikazzjoni PA 4044/10, fejn Transport Malta qed jipproponu li jsir bus shelter, bankina u pedestrian crossing fi Triq il-Kbira, kantuniera ma' Triq Tas-Salib (faċċata ta' Triq Snajjin).

4.2.3. Il-Kunsill kien tal-fehma li dan l-arranġament ser joħloq problema f'dak li huwa tnaqqis ta' parkeġġ, kif ukoll ser jagħmilha aktar diffiċli biex vettura ddur minn Triq Tas-Salib 'il fuq jew għal Triq Snajjin. Il-Kunsill ħa in konsiderazzjoni li fil-post fejn indikata li ssir pedestrian crossing, teżisti entratura komuni għal numru ta' garaxxijiet.

4.2.4. Kien hemm qbil li l-Kunsill għandu jġedded l-oġġezzjoni originali li kien għamel.

4.3.1. Ipparkjar fi Triq it-Trill (T/3/2/Vol IX)

4.3.2. Saret referenza għal ittra datata 23 ta' Mejju 2012, mibgħuta mill-Avukat David Gatt f'isem resident, fejn ilmentat li resident ieħor qed jipparkja l-vettura b'tali mod li jingombra l-aċċess għar-residenzi u garaxxijiet li hemm f'dik il-parti fejn it-triq hija fuq żewġ livelli.

4.3.3. Il-Kunsill iddecieda li għandu jgħaddi dan l-ilment lill-Uffiċjal Awtorizzat sabiex il-post jiġi ssorveljat mill-Gwardjani Lokali.

4.4.1. Park-and-Ride fi Triq l-Iżbark tal-Francīzi / Triq il-Fortizza (P/5/8/Z)

4.4.2. Is-Sindku rrefera għad-deċiżjoni li ttieħdet fis-Seduta Nru. 67 dwar l-użu tal-wesgħa konfinanti minn Triq l-Iżbark tal-Francīzi, Triq Ħalq iċ-Ċawl u Triq il-Fortizza bħala park-and-ride. Is-Sur R. Cutajar aċċenna wkoll għal *e-mail* li huwa rċieva mit-Taqsima Propjeta' tal-Gvern li l-art tista' tingħata b'*encroachment* għal perjodu ta' sitt xhur, bil-possibilita' li jiġġedded sakemm il-pjanijiet dwarha jiġu finalizzati. Kemm-il darba jsir hekk, il-Kunsill jingħata żmien xahar, sakemm ma jkunx fil-perjodu tas-Sajf, sabiex iċedi l-okkupazzjoni tal-art, filwaqt li ma jkollu ebda dritt ta' kumpens għal flus imħallsa jew benefikati li jkunu saru fuqha.

4.4.3. Is-Sur R. Cutajar ikkummenta li din l-art tappartjeni lid-Dipartiment tal-Artijiet u jemmen li kemm-il darba tiġi żviluppata f'appartamenti, iż-żona tiġi aktar iffullata, filwaqt li attwalment jagħmel iktar jagħmel sens jekk tintuża bħala parkeġġ li jagħmel użu minnu minn juża s-servizz tal-karozzi tal-linja.

4.4.4. Wara aktar diskussjoni, il-Kunsill kien tal-fehma, illi l-kundizzjonijiet dwar l-*encroachment* għandhom jiġu studjati aktar fil-fond, partikularment ir-rata annwali marbuta miegħu.

4.5.1. Faċilitajiet ta' hatt u tagħbija qrib lukandi (T/3/2/Vol X)

4.5.2. Saret referenza għal żewġ ittri datati 15 ta' Mejju 2012 mibgħuta minn Sunsites, fejn talbu l-faċilitajiet imsemmija fi Triq Snajjin qrib il-Pergola Club Hotel, u fi Triq Ġorġ Borg Olivier, faċċata tas-Solana Hotel.

4.5.3. I-Kunsill innota li l-Pergola Club Hotel diġa għandha faċilitajiet simili fi Triq Dun Franġisk Sciberras, filwaqt li fil-każ ta' Triq Ġorġ Borg Olivier, jeżistu *un/loading bays* fi tliet postijiet differenti għall-benefiċċju tal-kumunita` kummerċjali f'dik iż-żona.

4.6.1. Kaċċa ġewwa l-Park tal-Majjistral (A/4/10)

4.6.2. Is-Sindku aċċenna għal-laqqgħa li saret bejn il-Bord tat-Tmexxija tal-Park tal-Majjistral li saret fil-25 ta' Meju 2012, meta ġie trattat is-sugġett t'hawn fuq. Għal din il-laqqgħa kienu mistiedna jattendu d-dirigenti mill-Federazzjoni Kaċċaturi u Nassaba Konservazzjonisti. Wara li l-Bord għarraf li d-diskussjoni interna fuq dan is-sugġett kienet ilha għaddejja tliet snin, u jidher li hemm qbil ġenerali li l-kaċċa u l-insib għandhom ikun ristretti għal qabel id-9.00am. Min-naha tagħhom l-FKNK qalu li huma kienu ressuq l-proposti tagħhom dwar din il-materja lill-Ministeru għar-Riżorsi u l-Affarijiet Rurali, xi haġa li l-Bord ma' kienx konxju tagħha. Dawn ġew imressqa verbalment mill-membri tal-FKNK preżenti waqt l-istess laqqgħa billi kienu tilfu l-istess dokument li kien tressaq lill-Ministeru msemmi. Il-posizzjoni tal-FKNK ma ħarġitx ċara, partikularment minħabba l-fatt li d-dirigenti tagħha ħarġu 'il barra billi kkontendew li ma kienx hemm skop illi jibqgħu hemm, peress li d-deċiżjoni apparentament kienet diġa ttiehdet.

4.6.3. Il-Kunsill innota dan l-iżvilupp.

4.7.1. Rijabilitazzjoni tal-Wied Ta' Għajn Żejtuna (S/2/Vol V)

4.7.2. Is-Sindku rrefera għal *e-mail* datat 19 ta' Meju 2012, mibgħut mill-Għaqda tar-Residenti ta' Santa Marija Estate, fejn għarrfu lill-Kunsill illi fis-16 ta' Ġunju 2012 ser jithawwlu numru ta' siġar indigini wara li tneħhiet veġitazzjoni nvażiva fl-istess wied. Biex din il-veġitazzjoni titneħħa għal kollox huwa meħtieġ li jintuza *chipper* industrijali u l-materjal ġenerat jista' jithalla fuq il-post jew jittiehed fil-Park tal-Familja, jew jinħażen biex jintuza aktar 'il quddiem.

4.7.3. Is-Sur R. Cutajar qal li saru kuntatti mat-Taqsima tal-PARKS biex jiġi pprovdut iċ-*chipper* u numru ta' siġar min-naha tagħhom. Dan ser ikun possibbli, iżda jeħtieġ jiġi pprovdut it-trasport biex jinġarru iċ-*chippings*.

4.7.4. Is-Segretarju għarraf li l-Għaqda stiednet lill-Kunsill kollu għall-attivitá tas-16 ta' Ġunju 2012 fil-11.00am.

4.7.5. Il-Kunsill innota t-tagħrif mogħti.

4.8.1. Skedar tal-Mithna fi Triq il-Kbira (P/5/7)

4.8.2. Saret referenza għal ittra datata 15 ta' Meju 2012, fejn il-MEPA għarrfet illi l-mithna li tinsab biswit il-Ġnien tal-Pellegrini kienet ġiet skedata fi Grad 1, skont l-Artiklu 81 tal-Att 2010 dwar l-Ambjent u l-Ippjanar tal-Iżvilupp u l-*policy* UCO 7 tal-Pjan ta' Struttura għall-Gżejjer Maltin. Is-sid tal-istess proprjeta` ingħata sa tletin jum sabiex jissottometti talba ta' rikonsiderazzjoni lill-MEPA.

4.8.3. Il-Kunsill innota dan l-iżvilupp.

4.9.1. Tfassil ta' dokument għall-komunita` dwar l-inklużjoni ta' persuni b'dizabilita` (P/8/1/Vol II)

4.9.2. Il-Kunsillier H. Fenech irrefera għal *e-mail* datat 24 ta' Meju 2012, mibgħut mill-Aġenzija Sapport fejn għarrfu li qed ifasslu dokument dwar l-inklużjoni ta' persuni b'dizabilita` permezz tat-tagħlim. L-aġenzija staqsiet dwar jekk il-Kunsill jorganizzax korsijiet fil-mużika, yoga jew fl-użu tal-kompjuter, li huma ntiżi biex jgħinu persuni b'dizabilita` jintegraw fl-istess komunita` fejn huma jgħixu.

4.9.3. Ġie deċiż li din il-proposta għandha tiġi mgħoddija lill-għaqdiet mużikali tal-Mellieħa, filwaqt li l-Kunsill jista' jgħati l-sehemu fl-użu tal-kompjuter.

5.1. Talbiet għal Xiri ta' Servizzi u Ogġetti

5.2. Ġiet imressqa *Purchase Request Form* datata 23 ta' Meju 2012.

5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.

6.1. Talbiet għal Hlasijiet ta' Servizzi u Materjal

- 6.2. Tressqet Skeda ta' Pagamenti mitluba bejn il-5 u t-23 ta' Mejju 2012.
- 6.3. Il-Kunsill approva l-pagamenti kollha inkluzi fl-iskeda mressqa u għalhekk giet iffirmata. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku www.gov.mt.

7.1. Thejjijiet għall-Festa ta' Lejlet San Ġwann tal-Ħġeġ u l-Iljeli Mellehin 2012 (A/5/5/Vol IV)(A/5/3/5/Vol IV)(P/10/18)

- 7.2. Il-Kunsillier J. Buttigieg għarraf li ssejthet laqgħa għall-għaqdiet li normalment jieħdu sehem fil-Festa ta' San Ġwann – l-Għaqda Mużikali Imperial, is-Società Filarmonica La Vittoria, l-Għaqda Korali u Orkestrali Marija Bambina u l-Ladies Craft Circle. Filwaqt li l-kontribut taż-żewġ baned ser ikun wieħed mużikali, l-Orkestra ser jieħdu hsieb il-kostumi u l-kordinazzjoni tal-purċissjoni tal-bandu, il-membri tal-Ladies Craft Circle ser ikunu qed jagħmlu xogħol ta' artiġġjanat fil-pjazza.
- 7.3. Kien miftiehem li l-hlas għas-servizzi dawn it-tliet għaqdiet mużikali jkun ta' €300 koll wieħed. Gie stabbilit li l-attività issir nhar il-Ħamis 21 ta' Ġunju 2012, bejn is-7.00pm u l-9.45pm.
- 7.4. Sabiex Triq Ġorġ Borg Olivier tithalla miftuħa għat-traffiku fid-dawl tax-xogħlijiet li għaddejnin f'Misraħ iż-Żjara tal-Papa, gie propost li l-bandu jibda minn Triq Sant' Anna, jdur għal Triq il-Parroċċa u jspiċċa f'Misraħ il-Parroċċa, fejn tinxteghel il-ħuġġieġa tradizzjonali. Is-Sur Buttigieg issuġġerixxa li jkun hemm żfin folkloristiku mill-grupp Għawdx i-bl-isem ta' Kummittiva, li jnvolvi spiża ta' €300 u jeħtieġ li l-Kunsill jipprovdilu l-trasport bejn iċ-Ċirkewwa u l-Mellieħa. L-attività tista' tiġi pprezentata minn Dr Michael Buhagiar, filwaqt il-*banditore* jkun is-Sur Jesmond Fenech.
- 7.5. Is-Sindku ppropona li jitwaħħa poster mal-*billboard* li hemm fit-Telgħa ta' Selmun u jsir riklam ta' terz ta' paġna fil-ġurnal Malta Today, li jnvolvju spiża ta' €100 u €360, rispettivament. Issuġġerixxa wkoll li jitqassmu posters fil-lukandi tal-Mellieħa u fl-Iskola Primarja.
- 7.6. Il-Kunsillier J. Buttigieg ippropona li l-partecipanti illi ser jagħtu l-kontribut tagħhom mingħajr hlas jingħataw tifikira tal-okkazjoni.
- 7.7. Il-Kunsill approva l-proposti mressqa dwar il-Festa ta' San Ġwann.
- 7.8. Dwar l-Iljeli Mellehin 2012, is-Sindku ppropona li tiġi nkluzja attivita' mtellgħa mill-JP2 Foundation biex tikkommemora ż-żjara li kien għamel il-Papa Ġwanni Pawlu II f'Malta fl-1990. Ippropona wkoll li ssir wirja ta' xogħlijiet tal-pittur Goerge Fenech fil-garaxx tal-Parroċċa f'Misraħ iż-Żjara tal-Papa Ġwanni Pawlu II, minflok fil-Kmamar tas-Santwarju li ġew iċċertifikati li huma fi stat perikoluż. Huwa qal li dan il-garaxx jeħtieġ li jtnaddaf u jitbajjad biex jintuza għal dan il-għan. Is-Sur R. Cutajar għarraf ukoll li kellu kuntatti mas-Sur Wolfgang Raach li lest illi jtellgħa *re-enactment* tal-Assedju l-Kbir. Qed jiġu wkoll ippanjati loġhob taħt diversi dixxiplini sportivi li jista' jiġi ffinanzjat permezz tal-fondi mogħtija taħt l-Iskema Attivitajiet Sportivi, illi għaliha ġew allokati €837. Huwa komplja jgħid li sar kuntatt maż-żewġ baned sabiex il-pjancieri rispettivi użati fil-Festa tal-Vitorja, jintramaw ftit aktar tard mis-soltu sabiex ma jonqosx l-ispażju f'Misraħ il-Parroċċa.
- 7.9. Il-Kunsill gie mgharraf illi l-applikazzjoni li saret sabiex tiġi ffinanzjata il-partecipazzjoni tal-lokalitajiet gemellati ta' Adenau, Cavriglia u Agia Napa, taħt il-programm *Europe for Citizens* tal-Unjoni Ewropea, ma kinitx giet aċċettata. Huwa ppropona li din l-inizjattiva sseħħ xorta waħda permezz tal-fondi li l-Kunsill ivvota għall-ġemellaġġi (Vot 3800). Filwaqt li t-titjiriet jithallsu mill-partecipanti, l-alloġġjar jagħmel tajjeb għaliħ il-Kunsill u jiġi pprovdut f'appartamenti *self-catering* fil-Mellieħa stess. Is-Sur R. Cutajar qal li saru kuntatti dwar dan u rriżulta li appartament reġistrat għall-kiri f'Ta' Masrija għal seba' persuni għal erba' iljeli tinvolvi spiża ta' €400. Appartament ieħor f'Mellieħa Heights jnvolvi spiża ta' €570 għal sitt persuni. Appartament ieħor fl-istess zona u numru ta' persuni gie kkwotat €360. Huwa kkummenta li f'Awwissu, ikun diffiċli li jinstabu kmamar fil-lukandi, filwaqt li l-prezzijiet jkun ferm għola.
- 7.10. Il-Kunsill approva l-proposti mressqa fir-rigward tal-Iljeli Mellehin 2012.

8.1. Mozzjoni mressqa mill-Kunsillier Hilary Fenech illi tgħid:

"Billi saret sejha għall-offerti (8/2011) skont l-artiklu 40 tal-Att dwar Kunsilli Lokali (Kap. 363) u r-Regolamenti dwar Offerti lill-Kunsilli Lokali - Avviż Legali 255 tal-2009, bil-għan li tiġi fornuta u nstallata sistema ta' *closed circuit television* fi Ġnien il-Qigħan, Triq Qasam Barrani;

Billi l-offerti li ġew sottomessi sad-data tal-għeluq ġew evalwati mill-*Tender Adjudication Board*, wara li sar rapport tekniku mill-inġinier inkarigat mill-proġett, skont kif jidher fil-minuti tal-istess Bord tat-12 ta' Mejju 2012;

Billi fl-Estimi għas-sena Finanzjarja 2012 hemm ivvutata somma biżżejjed sabiex tkopri l-proġett imsemmi (Vot 7525);

Il-Kunsill jirrizolvi illi għandu jiġi ffirmat kuntratt mal-kumpanija Eagle Security Systems Ltd, skont ir-rati ndikati fis-sottomissjonijiet li saru mill-istess offerent. ".
(P/2/1)

8.2. Il-mozzjoni għaddiet b'mod unanimu wara li ġiet issekondata mill-Kunsillier C. Bartolo.

9.1. Rendikont Finanzjarju – Jannar / Marzu 2012 (F/1/1/Vol II)

9.2. Is-Segretarju rrefera għar-rendikont li tqassam lill-Kunsillieri qabel is-seduta u kopja tiegħu ġiet mehmuża ma' dawn il-minuti.

9.3. Billi ma kienx hemm mistoqsijiet dwar dan id-dokument, il-Kunsill iddeċieda li għandu jiġi ppubblikat fis-sit elettroniku www.gov.mt kif ukoll mgħoddi lid-Dipartiment għall-Gvern Lokali u l-Uffiċċju Nazzjonali tal-Istatistika.

10.1. Agia Napa Festival (K/1/5/4)

10.2. Is-Sindku għarraf li ġiet imġedda l-istedina mill-Kunsill Lokali ta' Agia Napa għall-Festival li jsir ta' kull sena, u l-edizzjoni tiegħu li jmiss ser isir fid-28 u t-30 ta' Settembru 2012. Filwaqt li bħal edizzjonijiet oħra, fl-istess okkażjoni ser jittellgħa *stand* b'informazzjoni dwar il-Mellieħa. Huwa ppropona li l-grupp mill-Mellieħa jkun jikkonsisti fil-pittur Jonvic Borg u persuni nvoluti fl-artiġġjanat bħal Carmen Sammut. Ir-raġuni kienet li matul l-aħħar erba' snin telgħu aktar minn 400 persuna fi żjajar simili barra minn Malta u allura jkun jagħmel sens li jtilgħu nies ġodda, li joffru s-servizzi tagħhom bla ħlas waqt l-attivitàjiet tal-Kunsill.

10.3. Il-Kunsill qabel mal-proposti mressqa.

11.1. Nuqqasijiet fis-servizz tal-ġbir tal-iskart organiku (K/6/1/Vol V)

11.2. Is-Sindku għarraf li qed ikun hemm diversi lmenti minn residenti dwar it-tixrid ta' likwidu mill-vetturi wżati għall-ġbir tal-iskart organiku mhaddma minn Velljo Services. Huwa qal li dan in-nuqqas mhux aċċettabbli u nġieb għall-attenzjoni tas-Sur Joseph Vella, operatur ta' Velljo Services. Rapporti simili kienu saru fil-passat riċenti.

11.3. Is-Segretarju kkummenta li l-aktar mod effettiv biex jiġu eliminati dawn ir-rapporti, huwa li inginier mekkaniku jispezzjona l-vetturi nvoluti biex jiġi żgurati li dawn mhumiex difettuzi jew b'xi mod traskurati.

11.4. Il-Kunsill qabel mal-proposta mressqa skont il-minuta 11.3.

12.1. Kontravvenzjonijiet registrati fl-2012 (W/3/Vol XI)

12.2. Il-Viċi Sindku E. Bartolo qal li n-numru ta' kontravvenzjonijiet li ġew registrati fil-Mellieħa, bejn Jannar u April, kien sodisfaċenti meta jittiehed fuq in-numru ta' siegħat allokati mill-Kumitat Reġjonali. Dan jirrizulta wkoll meta jitqabbal mal-għola rata reġistrata fir-reġjun – dik ta' San Pawl il-Baħar, kif jidher hawn taħt:

	Sieġhat	Numru ta' tickets	Medja Mellieħa	Medja San Pawl il Bahar
Jannar	105.5	151	1.43	1.62
Frar	104.5	159	1.52	1.37
Marzu	107.5	123	1.14	1.28
April	112.0	240	2.14	2.17

- 12.3. Is-Sur E. Bartolo aċċenna wkoll li qed ikun hemm sagħtejn kull xhar allokati għall-Mellieħa fir-rigward tal-*Green Wardens*.
- 12.4. Il-Kunsill innota t-tagħrif mogħti.

AGĠORNAMENT

Is-seduta spiċċat fl-10.00 pm u giet agġornata għal nhar it-Tnejn 18 ta' Ġunju 2012, fis-7.30pm.

Robert Cutajar
Sindku

Carmel Debono
Segretarju Eżekuttiv